

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಪಾರ್ಥಸಾರಥಿದಾಸೇನ ಕೃತಂ

|| ಶ್ರೀ ಪದ್ಮಾವತೀದೇವೀಸಮೇತ
ಶ್ರೀನಿವಾಸಸುಪ್ರಭಾತಂ ಸಂಪೂರ್ಣಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ಪದ್ಮಾವತೀದೇವೀಸಮೇತ ಶ್ರೀನಿವಾಸಸುಪ್ರಭಾತಂ ॥

ನಮಾಮಿ ಪದ್ಮಾವತಿಪಾದಪಂಕಜಂ ಕರೋಮಿ ಪದ್ಮಾವತಿಪೂಜನಂ ಸದಾ |
ವದಾಮಿ ಪದ್ಮಾವತಿನಾಮ ಸುಂದರಂ ಭಜಾಮಿ ಕಲ್ಯಾಣಪುರಾಧಿಪಂ ಸದಾ || ೧ ||

ಗೋವಿಂದ ಗೋಪಾಲ ಸುರೇಶವಂದ್ಯ ದೀನಾರ್ತಿಹಾರ್ತಿ ಭಗವತ್ ಮುಕುಂದ |
ಶ್ರೀನಾಥ ಕಲ್ಯಾಣಪುರಾಧಿರಾಜ ಕಾರುಣ್ಯಮೂರ್ತೇ ತವ ಸುಪ್ರಭಾತಂ || ೨ ||

ಸರ್ವಜ್ಞ ಸರ್ವಪ್ರದ ಸರ್ವಶೇಷಿ ಸ್ವಾಮಿ ಹಯಗ್ರೀವ ಪತಂಗಕೇತೋ |
ಕಂಸಘ್ನ ಕಲ್ಯಾಣಪುರಾಧಿರಾಜ ಕಲ್ಯಾಣಮೂರ್ತೇ ತವ ಸುಪ್ರಭಾತಂ || ೩ ||

ಸಮಾಶ್ರಿತಾನಾಮಭಯಪ್ರದಾತಃ ಸರ್ವಾಂತರಾತ್ಮ್ಯ ಸಕಲಾಧಿನಾಥ |
ಲೋಕೇಶ ಕಲ್ಯಾಣಪುರಾಧಿವಾಸಿ ಅನಾದಿಮೂರ್ತೇ ತವ ಸುಪ್ರಭಾತಂ || ೪ ||

ಚಕ್ರಾದಿರೇಖಾಂಕಿತಪಾದಪದ್ಮ ಪ್ರಸನ್ನ ನಾರಾಯಣ ದೇವದೇವ |
ಚೈದ್ಯಘ್ನ ಕಲ್ಯಾಣಪುರಾಧಿರಾಜ ಹೇ ವಿಶ್ವಮೂರ್ತೇ ತವ ಸುಪ್ರಭಾತಂ || ೫ ||

ವಿಷ್ಣೋ ಹೃಷೀಕೇಶ ವಿಭೋ ಮುರಾರೇ ಶ್ರೀಕೃಷ್ಣ ಪದ್ಮಾಕ್ಷ ಹರೇ ನೃಸಿಂಹ |
ಶ್ರೀರಾಮ ಕಲ್ಯಾಣಪುರಾಧಿರಾಜ ಹೇ ಚಕ್ರಪಾಣೇ ತವ ಸುಪ್ರಭಾತಂ || ೬ ||

ವೈಕುಂಠ ದಾವೋದರ ವಿಶ್ವಗೋಪ್ತಃ ಭೂಮೀಶ ನೀಳಾಪ್ರಿಯ ಖಡ್ಗಪಾಣೇ |
ಲಕ್ಷ್ಮೀಶ ಕಲ್ಯಾಣಪುರಾಧಿರಾಜ ಹೇ ಪೂತನಾರೇ ತವ ಸುಪ್ರಭಾತಂ || ೭ ||

ಉಪೇಂದ್ರ ಕಲ್ಕಿ ಕಮಠಸ್ವರೂಪ ಸಹಸ್ರಬಾಹೋ ವಸುದೇವಸೂನೋ |
ಅನಂತ ಕಲ್ಯಾಣಪುರಾಧಿರಾಜ ಹೇ ಲೋಕಬಂಧೋ ತವ ಸುಪ್ರಭಾತಂ || ೮ ||

ಅನಂತಕಲ್ಯಾಣಗುಣಾಭಿರಾಮ ಸುವರ್ಣನದ್ಯಾಸ್ತಟನಿತ್ಯವಾಸ |
ಗೋದೇಶ ಕಲ್ಯಾಣಪುರಾಧಿರಾಜ ಕೌಂತೇಯಬಂಧೋ ತವ ಸುಪ್ರಭಾತಂ || ೯ ||

ಬ್ರಹ್ಮರ್ಷಿರುದ್ರಾರ್ಚಿತಪಾದಪದ್ಮ ಗಜೇಂದ್ರವೋಕ್ಷಪ್ರದ ಶೇಷಶಾಯಿ |
ಪದ್ಮೇಶ ಕಲ್ಯಾಣಪುರಾಧಿರಾಜ ಶೇಷಾದ್ರಿವಾಸಿ ತವ ಸುಪ್ರಭಾತಂ || ೧೦ ||

ತ್ರಿಲೋಕನಾಥಾಚ್ಯುತ ಕೈಟಭಾರೇ ಯಥೋಕ್ತಕಾರಿ ಪ್ರಣವಸ್ವರೂಪ |
ಕಾಕುತ್ಸ್ಥ ಕಲ್ಯಾಣಪುರಾಧಿರಾಜ ಚಂದ್ರಾರ್ಕಚಕ್ಷುಸ್ತವ ಸುಪ್ರಭಾತಂ || ೧೧ ||

ಹೇ ವೀರ ಸತ್ಯವ್ರತ ಪಾರ್ಥಸೂತ ಹೇ ಪುಂಡರೀಕಾಕ್ಷ ಮನೋಭಿರಾಮ |
ಶ್ರೀಕಾಂತ ಕಲ್ಯಾಣಪುರಾಧಿರಾಜ ಕೋದಂಡಪಾಣೇ ತವ ಸುಪ್ರಭಾತಂ || ೧೨ ||

ಪ್ರತಪ್ತಚಾಮೀಕರತುಲ್ಯತೇಜಃ ಹೇಮಾಬ್ಜದೇವೀಪ್ರಿಯ ಶೌರೀರಾಜ |
ಮಧುಷ್ಣ ಕಲ್ಯಾಣಪುರಾಧಿರಾಜ ಸಪ್ತಾದ್ರಿವಾಸಿ ತವ ಸುಪ್ರಭಾತಂ || ೧೩ ||

ಸೀತಾಸಮಾಲಿಂಗಿತ ಸುಂದರಾಂಗ ಸೂರ್ಯಾನ್ವಯಾಲಂಕೃತಿರತ್ನ ರಾಮ |
ಖರಷ್ಣ ಕಲ್ಯಾಣಪುರಾಧಿರಾಜ ಹೇ ತಾಟಕಾರೇ ತವ ಸುಪ್ರಭಾತಂ || ೧೪ ||

ಶ್ರೀಖಂಡನಕ್ಷೇತ್ರಸಮೀಪವಾಸಿ ಗೋವರ್ಧನೋದ್ಧಾರಕ ನಂದಸೂನೋ |
ಹೇ ನಾಥ ಕಲ್ಯಾಣಪುರಾಧಿರಾಜ ಹೇ ದೀನಬಂಧೋ ತವ ಸುಪ್ರಭಾತಂ || ೧೫ ||

ಹೃತ್ಪದ್ಮಮಧ್ಯೇ ಕೃತನಿತ್ಯವಾಸ ದ್ಯುರಾಜಪುತ್ರೀಪ್ರಿಯ ಮೇಘವರ್ಣ |
ಹೇ ಶೂರ ಕಲ್ಯಾಣಪುರಾಧಿರಾಜ ಹೇ ಸ್ತಂಭಸೂನೋ ತವ ಸುಪ್ರಭಾತಂ || ೧೬ ||

ಕ್ಷೀರಾಬ್ಧಿಮಧ್ಯೇ ಶ್ರಿತಭೋಗತಲ್ಲ
ಲಕ್ಷ್ಮ್ಯ ಸಮಾಸೇವಿತಪಾದಪದ್ಮ |
ಹೇ ದೇವ ಕಲ್ಯಾಣಪುರಾಧಿರಾಜ
ಕೋಟ್ಯರ್ಕಕಾಂತೇ ತವ ಸುಪ್ರಭಾತಂ || ೧೭ ||

ಪದ್ಮಾವತೀರಮಣ ಮತ್ಸ್ಯ ವರಾಹರೂಪಿ |
ಸ್ವಾಮಿ ತ್ರಿವಿಕ್ರಮ ವಿಭೋ ಜಿತಜಾಮದಗ್ನ್ಯ |
ಶ್ರೀರಂಗನಾಥ ಮಮ ದಶಾಸ್ಯಹಂತಃ
ಕಲ್ಯಾಣಪತ್ತನಪತೇ ತವ ಸುಪ್ರಭಾತಂ || ೧೮ ||

ಶ್ರೀವೇಂಕಟೇಶ ಪುರುಷೋತ್ತಮ ಶಾರ್ಙ್ಗಪಾಣೇ
ವಕ್ಷಸ್ಥಕೌಸ್ತುಭಮಣೇ ಧೃತಪಾಂಚಜನ್ಯ |
ವೈಡೂರ್ಯರತ್ನಮಣಿಮೌಕ್ತಿಕಹಾರಧಾರಿಣಿ
ಕಲ್ಯಾಣಪತ್ತನಪತೇ ತವ ಸುಪ್ರಭಾತಂ || ೧೯ ||

ಪ್ರಭುಂ ಶಂಪುರೀಶಂ ವಿನಾ ಯೋ ನ ನಾಥಃ
ಸದಾ ಶಂಪುರೀಶಂ ಭಜಾಮಿ ಸ್ಮರಾಮಿ |
ಹರೇ ಶಂಪುರೀಶ ಪ್ರಸೀದ ಪ್ರಸೀದ
ಪ್ರಭೋ ಶಂಪುರೀಶ ಪ್ರಯಚ್ಛ ಪ್ರಿಯಂ ತ್ವಂ || ೨೦ ||

ಏತಾನಿ ಕಲ್ಯಾಣಪುರೇಶ್ವರಸ್ಯ ನಾಮಾನಿ ಭಕ್ತಪ್ರಿಯದಾಯಕಾನಿ |
ಭಕ್ತ್ಯಾ ಪಠಂತಸ್ಸಕಲಾರ್ಥಸಿದ್ಧಿಂ ಅತ್ಯುತ್ತಮಂ ಮೋಕ್ಷಪದಂ ಭಜಂತಿ || ೨೧ ||

|| ಇತಿ ಶ್ರೀ ಪದ್ಮಾವತೀದೇವೀಸಮೇತ ಶ್ರೀನಿವಾಸಸುಪ್ರಭಾತಂ ಸಂಪೂರ್ಣಂ ||